

Script of Morning Gojri News Bulletin 19 June 2025 at 1015Hrs

مارننگ گو جری نیوز بلیٹن مورخہ 19 جون 2025

یوہ آکا شوانی جموں ہے محمد آصف لو دھی تیں خبر سُنو۔

CM Muharam

وزیر اعلیٰ عمر عبداللہ نے جاتے روز سول سیکریٹریٹ سرینگر مانہ عہدیداراں غی اس میٹنگ بلا غے آئندہ محرم غا پاک مہینہ غی خاطر کی جا رہی تیاریاں غو جائزو لیو۔ اس موقع ور اپنا خطاب مانہ اُن نے کہیو جے حکومت محرم غا پاک مہینہ مانہ منان غی خاطر ہر ایکن سہولیات مانہ دستیاب رکھن غی وعدہ بند ہے۔ میٹنگ مانہ بولتاں واں جناب عبداللہ نے یوہ وی واضع کیو ہے جے حکومت محرم گا چھڑا پہلا دس تہاڑاں واسطے انتظام نہیں کرے گی بلکہ پورا مہینہ غی خاطر تمام لوڑتا اقدام چایا گیا ہیں۔

CM GCC Delegation

جموں کشمیر غا شہریاں غا اک گروپ نے خورشید احمد گنئی غی سربراہی مانہ جاتے روز سرینگر مانہ وزیر اعلیٰ عمر عبداللہ نال ملاقات کی۔ اس وفد نے وزیر اعلیٰ تیں مانگ کی ہے جے دوجا ترقیاتی کماں غے نال ضلع صحت اداراں مانہ سدھا ر آنن نالے کینسر جیسی بیماریاں غا علاج مانہ متو مضبوط بنا یو جائے۔ وفد غی مانگاں مانہ دھیان نال سُنن تیں بعد وزیر اعلیٰ نے یقین دوا یو جے اُن غی طرفوں چایا گیا معاملن غو تاولاں ہی نمیڑو کیو جائے گو۔

Dy CM HHC Review Meeting

نائب وزیر اعلیٰ سریندر کمار چودھری نے جاتے روز سرینگر مانہ متعلقین غی اک میٹنگ بلا غے ہتھ کڈی تے دستکاری بارے کارپوریشن غا کم کاج غو جائزو لیو۔ میٹنگ غے دوران نائب وزیر اعلیٰ نے کارپوریشن غی طرفوں اپنی آمدنی پیدا کرن ور اُس غی تعریف کی ہے۔ اس موقع ور سریندر کمار چودھری نے متعلقہ عہدیداراں مانہ ہدایت کی این جے کارپوریشن غی کٹا ور جان آلی چیزاں بارے اک جامع رپورٹ تیار کی جائے تانجے اِن مانہ منافع بخش بنان غی خاطر اقدام چایا جا سکین۔ نائب وزیر اعلیٰ نے ہتھ کڈی بارے کارپوریشن غا منیجنگ ڈائریکٹر مانہ ہدایت کرتاں واں

کہیو ہے جے کا رپو ریشن نانہ متو منا فہ بخش بنان غی خاطر دل لا غے کم کرن غی لوڑ ہے تانجے متو فاندو پُچ سکے۔

CS DAJGUA

چیف سیکریٹری اتل ڈلو نے جا تے روز اپیکس کمیٹی غی اک میٹنگ بلا غے دھرتی آبھا جن جا تہ گرام اُتکرش ابھیان غی عمل آوری غو جائزو لیو۔ جس غی مدد نال قبائلی برادری غی ترقی مانہ متو بابدو کیو جا سکے گو۔ واضع رہ جے یوہ ابھیان مرکز حکومت غی طرفوں قبائلی برادری غا لوکاں غی ترقی نانہ یقینی بنان غی خاطر شروع کیو گیو ہے۔ میٹنگ غے دوران جناب ڈلو نے متعلقہ افسراں ور زور یتو ہے جے وے جموں کشمیر غا قبائلی علاقہ توڑی اس سکیم نانہ پُجان مانہ محنت نال کم کریں۔ اُن نے زمینی سطح ور اس سکیم نانہ عملان غی ضرورت ور زور یتو ہے۔

Op Sindhu

ایران تے اسرائیل بشکار جا ری کشیدگی غا سلسلہ مانہ بھارت نے ایران توں اپنا شہریاں نانہ وطن واپس لیان غی خاطر اوپریشن سیندھو شروع کیو ہے۔ تہران مانہ بھارتی سفارتخانہ نے بھارت غا 110 طالب علماں نانہ جن مانہ کُجھ جموں کشمیر نال تعلق رکھیں نانہ ارمانیہ سرحد غے ذریعے ایران تیں باہر کڈیو ہے۔ اس سلسلہ مانہ خارجی معاملات غی وزارت نے اپنا اک بیان مانہ کہیو ہے جے یہ طالب علم اک خصوصی پرواز غے ذریعے آج نوی دہلی پُچ گیا ہیں۔

Pre Yoga Day Announcement

آکاشوانی جموں غا علاقائی خیراں آلا شعبہ غی طرفوں یوگ غا عالمی تہاڑا غا سلسلہ مانہ اک 20 منٹ غو خصوصی گل باتی پروگرام پیش کیو جائے گو۔ سویرے 9 بج غے 30 منٹ ور نشر کیو جائے گو۔ جس مانہ مہارا مہمان وین گا منیا پڑمنیا ڈاکٹر نیم شرما جہیڑا یوگ غی اہمیت بارے اپنا خیالات غو اظہار کریں گا۔ اس پروگرام غی میزبانی مہاری نیوز اینکر شروتی کھجوریہ کریں گی۔ سامعین نانہ اطلاع دتی جائے جے یوہ پروگرام میڈیم ویو 303 میٹر یعنی 990 کلو ہرٹز تے ایف ایم 100 عشاریہ 3 میگا ہرٹز ور سنیو جا سکے۔

Ramban Diaster

رام بن غی ضلع انتظامیہ نے آئندہ امرناتھ یا ترا تے با رشاں غا موسم مانہہ آن آلا قدرتی طوفان نال نمڑن غی خاطر تیاری شروع کر دتی ہیں۔ اس سلسلہ مانہہ ضلع ترقیاتی کمشنر محمد الیاس خان نے متعلقین نانہہ ہدایت کی ہیں جے آن آلا مانسون غے دوران با رشاں غی وجہ تیں ہون آلا نقصان نال نمڑن غی خاطر اپنا آپ نانہہ چکنا رکھیو جائے۔ ڈی سی موصوف نے یہ وی ہدایت کی جے ضلع مانہہ کنٹرول روم قائم کیو جائے تا نجے کسے وی ہنگامی صورتحال غا سلسلہ مانہہ بچاؤ کا روئی عمل مانہہ آئی جائیں۔

Estimate Committee

جموں کشمیر قانون ساز اسمبلی غی تخمینہ یعنی ایسٹی میٹ کمیٹی نے جموں کشمیر مانہہ رقومات غا استعمال با رے کم غو جائزو لیو۔ واضع رہ جے اس سلسلہ مانہہ جا تے روز سرینگر مانہہ متعلقین غی اک میٹنگ وی منعقد کی گئی جس غی صدارت کمیٹی غی چیر پرسن شمیمہ فردوس کر رہی تھیں۔ میٹنگ مانہہ غلام احمد میر، عبدالمجید بھٹ لا رمی، پون کمار گپتا، چند رپرکاش گنگا، پیا رے لال شرما تے ارجن سنگھ راجو وی ات موجو د تھا۔ اس موقع ور چیر پرسن نے زور دیتاں واں کہیو جے کمیٹی جموں کشمیر مانہہ ترقیاتی کماں غی خاطر مختص رکھیو گیا روپیہ نانہہ بجٹ غے مطابق استعمال کرن ور نیڑے توں نظر رکھے گی۔

Petition Comitee

جموں کشمیر قانون ساز اسمبلی غی پٹیشن کمیٹی غی پہلی میٹنگ جا تے روز اسمبلی کمپلیکس سرینگر مانہہ کمیٹی غا چیر مین پیرزادہ فاروق احمد شاہ غی سربراہی مانہہ منعقد ہوئی۔ میٹنگ مانہہ اسمبلی ممبر مشتاق گورو، سلمان ساگر، وحید الرحمان پرا، میاں مہر علی، وجے کمار، تے ٹھاکر رندھیر سنگھ نے شمولیت کی۔ تمام ممبراں غا آپسی تعاون غی ضرورت ور زور دتو تانجے کمیٹی غا مقصد نانہہ دھیان مانہہ رکھ غے لوکاں غی جائز مانگاں نانہہ ویلے سر پورو کیو جا سکے۔
